

ریلوے اسٹیشنوں پر جن اوشدھی کیندر کھولنے کا اصولی فیصلہ: سریش پرہو

Posted On: 13 JUN 2017 7:11PM by PIB Delhi

نئی دہلی، 13 جون ، کیمیکلز اور کھادوں اور پارلیمانی امور کے وزیر جناب اننت کمار نے آج یہاں ریلوے اسٹیشنوں اور دیگر ریلوے اداروں میں جن اوشدھی کیندروں کے کھولنے کیلئے ریلوے کے وزیر جناب سریش پرہو کے ساتھ تفصیلی تبادلہ خیال کیا۔ اس موقع پر سڑک ٹرانسپورٹ، جہاز رانی اور کیمیکلز و فرٹیلائزر کے وزیر مملکت جناب من لال منڈاویہ بھی موجود تھے۔ ریلویز کی وزارت سے پی ایم بی جے پی اسکیم کو مضبوط تعاون کا یقین دلاتے ہوئے جناب پرہو نے میڈیا کے افراد کو بتایا کہ آج کے تبادلہ خیال کے دوران ریلوے اسٹیشنوں اور دیگر ریلوے اداروں میں جن اوشدھی کیندروں کو کھولنے کیلئے اصولی طور پر فیصلہ کیا گیا ہے۔ ریلویز ہندوستان میں سب سے بڑا آجر ہے۔ جینرک یعنی نامیاتی دواؤں کے رساؤ کیلئے دونوں وزارتوں کے درمیان کوششوں کے امتزاج سے عام آدمی کیلئے رسائی بڑھے گی۔ میٹنگ کے نتیجے کے بارے میں میڈیا کو جانکاری دیتے ہوئے شری اننت کمار نے کہا کہ میٹنگ کافی سودمند رہی اور جناب پرہو نے وزیر اعظم کے ویژن کو آگے لے جانے کیلئے ریلویز کی طرف سے مکمل یقین دلایا۔ جناب اننت کمار نے کہا کہ ہم ریلوے کے وسیع بنیادی ڈھانچے کا استعمال کریں گے تاکہ عام آدمی کیلئے سستی، معیاری، نامیاتی دواؤں کی رسائی بڑھائی جا سکے۔ جناب اننت کمار نے مزید کہا کہ حکومت وزیر اعظم نریندر مودی کے ویژن کو پوری طرح نافذ کرنے پر زور دے رہی ہے تاکہ ملک کے تمام شہریوں کو سستی اور معیاری دوائیں حاصل ہو سکیں۔ وزیر موصوف نے کہا کہ پردھان منتری بھارتی جن اوشدھی پری یوجنا کے تحت ہندوستان بھر میں 450 سے زیادہ ضلعوں میں فی الحال 1600 سے زیادہ جن اوشدھی کیندر کھولے گئے ہیں اور تمام اسٹوروں میں دستیاب سبھی دوائیں، ڈبلیو ایچ او، گڈمینوفیکچرنگ کے معیار کو پورا کرتی ہیں۔ وزیر موصوف نے دونوں وزارتوں کے سینئر افسروں کو ہدایت دی ہے کہ وہ اس منصوبے کو لاگو کرنے کیلئے تمام طریقہ کار اور حکمت عملی وضع کریں۔ اس موقع پر پیٹرو کیمیکلز محکمے کے سکریٹری جے پریہ پرکاش ، ریلوے بورڈ ٹریفک ممبر محمد جمشید، دونوں وزارتوں کے سینئر افسران بھی موجود تھے۔

من - ح - ک ا

U-2711

(13.06.17)

(Release ID: 1492689) Visitor Counter : 2

